

മധുരമായ കുട്ടികളേ , ബാബയുടെ ഓർമ്മയിലിരിക്കുക എന്നത് വളരെ മധുരമുള്ള മിഠായിയാണ് , ഇത് മറ്റുള്ളവർക്കും നൽകിക്കൊണ്ടിരിക്കൂ , അതായത് അളളാഹുവിന് റെയും ചക്രവർത്തി പദവിയുടേയും പരിചയം നൽകിക്കൊണ്ടിരിക്കൂ .

ചോദ്യം :- ബാബയുടെ ഓർമ്മ മുറിയാതിരിക്കുന്നതിനുള്ള സഹജമായ വിധി എന്താണ്?

ഉത്തരം :- ബാബയുടെ ഓർമ്മ മുറിയാതിരിക്കണമെങ്കിൽ ദേഹസഹിതം എന്തെല്ലാം സംബന്ധങ്ങളുണ്ടോ അതിനെയാലും തന്നെ മറക്കൂ. നടന്നും കറങ്ങിയും, ഇരുന്നും എഴുന്നേറ്റും ഓർമ്മയിലിരിക്കുന്നതിന്റെ അഭ്യാസം ചെയ്യൂ. യോഗത്തിലിരിക്കുമ്പോൾ ചുവന്ന ലൈറ്റുപോലും ഓർമ്മ വന്നാൽ യോഗം മുറിഞ്ഞുപോകും. നിരന്തര ഓർമ്മയുണ്ടാകുകയില്ല. ആരെങ്കിലും പ്രത്യേകം ഇരുന്ന് യോഗം ചെയ്തിരിക്കണമെന്ന് പറയുന്നവർക്ക് യോഗത്തിലിരിക്കാൻ കഴിയുകയില്ല.

ഗീതം :- രാത്രിയിലെ യാത്രക്കാരാ.....

ഓം ശാന്തി. ഇപ്പോൾ ഈ ഗീതത്തിൽ സൂചിപ്പിക്കുന്നത് യോഗത്തിന്റെ കാര്യമാണ്, കാരണം ഇപ്പോൾ രാത്രിയാണ്. രാത്രിയെന്ന് പറയുന്നത് കലിയുഗത്തെയാണ്, പകലെന്ന് പറയുന്നത് സത്യയുഗത്തേയും. നിങ്ങളിപ്പോൾ കലിയുഗമാകുന്ന രാത്രിയിൽ നിന്ന് സത്യയുഗമാകുന്ന പകലിലേക്ക് പോകുന്നു, അതുകൊണ്ട് രാത്രിയെ മറന്ന് പകലിനെ ഓർമ്മിക്കൂ. നരകത്തിൽ നിന്നും ബുദ്ധിയെ അകറ്റണം. ബുദ്ധിപറയുകയാണ് ഇത് തികച്ചും നരകമാണ്, മറ്റുള്ളവരുടെ ബുദ്ധിയിലൊന്നും ഇങ്ങിനെയുണ്ടാകില്ല. ബുദ്ധി ആത്മാവിലാണ്. ആത്മാവ് മനസ്സിലാക്കുകയാണ് ബാബ ഇപ്പോൾ വന്നിരിക്കുകയാണ് രാത്രിയിൽ നിന്നും പകലിലേക്ക് കൊണ്ടുപോകുവാൻ. ബാബ പറയുകയാണ്, അല്ലയോ ആത്മാക്കളേ, നിങ്ങളുടെ സ്വർഗ്ഗത്തിലേക്ക് പോകണം. എന്നാൽ ആദ്യം ശാന്തിധാമിൽ പോയി, പിന്നീട് സ്വർഗ്ഗത്തിൽ വരണം. അർത്ഥം നിങ്ങളെ യോഗികളാണ്, ഒന്നാമതായി വീടുമായുള്ള യോഗം പിന്നെ രാജധാനിയുമായും. ഇപ്പോൾ മൃത്യു ലോകം അഥവാ രാത്രി പൂർത്തിയാകണം, പകലിലേക്ക് പോകണം, ഇതിനെയാണ് ഈശ്വരീയ യോഗമെന്ന് പറയുന്നത്. നിരാകാരനായ ഈശ്വരന് നമ്മെ യോഗം പഠിപ്പിക്കുന്നു, അതായത് നമ്മളാത്മാക്കളുടെ വിവാഹ നിശ്ചയം നടത്തുന്നു. ഇത് ആത്മീയ യോഗമാണ്, മറ്റേത് ഭൗതിക യോഗമാണ്. നിങ്ങളെ കുട്ടികളുടെ ഒരിടത്തിരുന്ന് യോഗം ചെയ്യേണ്ട ആവശ്യമില്ല. മറ്റുള്ള ആശ്രമങ്ങളിലാണെങ്കിൽ അവർ എങ്ങിനെയിരിക്കുന്നുവോ, അതുപോലെ മറ്റുള്ളവരെയും അതേ ആസനത്തിൽ ഇരിക്കാൻ പഠിപ്പിക്കുകയാണ്. ഇവിടെ നിങ്ങളെ ആസനത്തിലിരിക്കുവാനല്ല പഠിപ്പിക്കുന്നത്. ശരിയാണ്, സഭയിലിരിക്കുമ്പോൾ നിയമമനുസരിച്ചിരിക്കണം, എന്നാൽ യോഗത്തിന് എങ്ങിനെ വേണമെങ്കിലും ഇരിക്കാം, നടന്നും കറങ്ങിയും, ഉറങ്ങിയും യോഗം ചെയ്യാൻ കഴിയും. ചിത്രകാരന്മാർക്ക് യോഗത്തിലിരുന്നും ചിത്രം രചിക്കാൻ കഴിയും. ആരുമായാണോ യോഗം വെക്കുന്നത്, അതായത് ശിവബാബയുടെ ചിത്രമാണുണ്ടാക്കുന്നത്. അറിയാം നമ്മുടെ ബാബ നിരാകാരി ലോകമായ പരമധാമത്തിലാണുള്ളത്. നമ്മളും അവിടത്തെ വാസികളാണ്. നമുക്കും അങ്ങോട്ട് പോകണം, ഇത് ബുദ്ധിയിൽ നടന്നും കറങ്ങിയുമുണ്ടായിരിക്കണം. അല്ലാതെ ഇങ്ങിനെയല്ല, എന്നെ തപസ്സിലിരുത്തൂ, യോഗം ചെയ്തിപ്പിക്കൂ - ഇങ്ങിനെ പറയുന്നത് തെറ്റാണ്. ബുദ്ധി അങ്ങിനെ പറയും. ലൗകിക പിതാവിനെ പ്രത്യേകം മുന്നിലിരുത്തി കുട്ടികളിരുന്ന് ഓർക്കാറുണ്ടോ? അച്ഛാ, അച്ഛാ എന്ന് പറഞ്ഞുകൊണ്ടേയിരിക്കുകയാണ്, ഒരിക്കലും മറക്കുന്നില്ല. ചെറിയകുട്ടികളാണെങ്കിൽ കൂടുതൽ ഓർമ്മിച്ചുകൊണ്ടിരിക്കും. വായിലൂടെ പറഞ്ഞുകൊണ്ടേയിരിക്കും. ഇവിടെ പാരലൗകിക പിതാവിനെ എന്തുകൊണ്ട് മറന്നു പോകുന്നു? ബുദ്ധിയോഗം എന്തുകൊണ്ട് മുറിയുന്നു? വായകൊണ്ട് ബാബ- ബാബ എന്ന് പറയുകപോലും വേണ്ട. ആത്മാവിനറിയാം ബാബയെ ഓർമ്മിക്കണമെന്ന്. പ്രത്യേകിച്ച് ഇരുന്ന് ഓർമ്മിക്കുന്ന സ്വഭാവമാണെങ്കിൽ, ഇതിനെ യോഗമെന്ന് പറയാൻ കഴിയുകയില്ല. ഇത് ഈശ്വരീയ യോഗമാണ്, സ്വയം ഈശ്വരാണ് നിങ്ങളെ പഠിപ്പിക്കുന്നത്. യോഗേശ്വരന് എന്ന് പറയാറുണ്ടല്ലോ. നിങ്ങളെ ഈശ്വരന് യോഗം പഠിപ്പിച്ചു, അതായത് അച്ഛനായ എന്നെ ഓർമ്മിക്കൂ. അല്ലാതെ ദീദി(സഹോദരി) യോഗത്തിലിരുത്തുമ്പോഴേ ആനന്ദമുള്ളൂ എന്ന് പറയരുത്. ഇങ്ങിനെയുള്ളവരുടെ യോഗം ഒരിക്കലും സ്ഥിരമായിരിക്കുകയില്ല. നോക്കൂ, ഹൃദയസ്തംഭനമുണ്ടാകുകയാണെങ്കിൽ ആ സമയത്ത് ആർക്കെങ്കിലും യോഗം ചെയ്തിപ്പിക്കാൻ കഴിയുമോ? ഇത് ബുദ്ധികൊണ്ട് ഓർമ്മിക്കേണ്ട കാര്യമാണ്. മനുഷ്യർ പഠിപ്പിക്കുന്ന എല്ലാ യോഗങ്ങളും തന്നെ തെറ്റാണ്. യോഗികളാരും തന്നെ ഈ ലോകത്തിലില്ല. നിങ്ങളെ ആരെങ്കിലും ഓർക്കുന്നതും യോഗം തന്നെയാണ്. മാങ്ങ നല്ലതാണ് - അർത്ഥം മാങ്ങയുമായി യോഗമായി, ചുവന്ന ലൈറ്റ് ഇഷ്ടമാണെങ്കിൽ അതും ഓർമ്മയിൽ വരും, അതും യോഗം തന്നെ. എന്നാൽ

ഇവിടെയാണെങ്കിൽ ദേഹസഹിതം ദേഹത്തിന്റെ സർവ്വ സംബന്ധങ്ങളെയും മറന്ന് ഒരോയൊരു ബാബയുടെ ഓർമ്മവെയ്ക്കുമ്പോഴ് നിങ്ങളുടെ മംഗളമുണ്ടാകുന്നു, നിങ്ങള് വികർമ്മങ്ങളുടെ മുകളിൽ വിജയവും പ്രാപ്തമാക്കും. ബാബ തന്നെ വന്നാണ് സത്ഗതിയുടെ വഴി പറഞ്ഞു തരുന്നത്. ബാബയ്ക്കല്ലാതെ മറ്റാർക്കും സത്ഗതി നൽകുവാൻ കഴിയുകയില്ല. ബാബക്കിയുള്ളവരെല്ലാം തന്നെ ദുർഗ്ഗതിയിലേയ്ക്കുള്ള വഴി കാണിക്കുന്നവരാണ്. സ്വർഗ്ഗമെന്ന് പറയുന്നത് സത്ഗതിയേയും, മുകുതിയാമെന്നു പറയുന്നത് ആത്മാവിന്റെ വീടിനേയുമാണ്. ഈ സമയത്ത് സർവ്വരേയും ദുർഗ്ഗതിയിലേയ്ക്ക് കൊണ്ടു പോകുന്നത് മനുഷ്യമതമാണ്. നിരാകാരനായ ബാബ വന്നാണ് സത്ഗതി നൽകുന്നത്, പിന്നീട് അരക്കല്ലും സത് ഗതിയിലിരിയ്ക്കുന്നു. അവിടെ ഭഗവാനെ കാണുന്നതിനോ മുകുതിയ്ക്കു വേണ്ടിയോ അലയേണ്ട കാര്യമില്ല. രാവണ രാജ്യം തുടങ്ങുമ്പോള് ഓരോ വാതിലുകളിലും ചെന്ന് അന്വേഷിക്കാനാർഭിക്കുന്നു, കാരണം താഴോട്ടിറങ്ങാൻ തുടങ്ങുകയാണ്. ഭക്തിയും തുടങ്ങുക തന്നെ വേണം. നിങ്ങള് കുട്ടികള് മനസ്സിലാക്കുന്നു നമ്മളിപ്പോള് ശരീരത്തെ യുപേക്ഷിച്ച് ശിവാലയത്തിലേയ്ക്ക് പോകും. സത്യയുഗമാണ് പരിധിയില്ലാത്ത ശിവാലയം. ഈ സമയത്ത് വേശ്യാലയമാണ്. ഈ കാര്യങ്ങളെല്ലാം ഓർമ്മിക്കേണ്ടിയിരിക്കുന്നു. ശിവബാബയെ ഓർമ്മിക്കുന്നില്ലായെങ്കിൽ അവർ യോഗികളല്ല, ഭോഗികളാണ്. നിങ്ങള് ആരോടെങ്കിലും മനസ്സിലാക്കിക്കൊടുക്കാമെന്ന് പറയുകയാണെങ്കിൽ അവർ പറയും, ഞങ്ങള് രണ്ടു വാക്കു കേള്ക്കാം. രണ്ടു വാക്കുകള് വളരെ പ്രസിദ്ധമാണ്. മന് മനാഭവഃ, മദ്ധ്യാജി ഭവഃ. എന്നെ ഓർമ്മിക്കൂ, സമ്പത്തിനെ ഓർമ്മിക്കൂ. ഈ രണ്ടു വാക്കുകള് കൊണ്ടാണ് ജീവന് മുകുതി ലഭിയ്ക്കുന്നത്. ബാബ പറയുകയാണ് എന്നെ ഓർമ്മിക്കുന്നതിലൂടെ നിരോഗിയായി മാറും, ചക്രത്തെ ഓർമ്മിക്കുന്നതിലൂടെ ധനവാനായി മാറും. രണ്ടു വാക്കുകള് കൊണ്ട് നിങ്ങള് സദാ ആരോഗ്യവാന്മാരും സമ്പന്നരുമായി മാറുന്നു. ശരിയായ കാര്യമാണെങ്കിൽ അപ്രകാരം നടക്കണം, അങ്ങിനെ ചെയ്യുന്നില്ലെങ്കിൽ മനസ്സിലാക്കാം ബുദ്ധ്യക്കളാണെന്ന്. അലിഫും ബെയും(അള്ളാഹുവും ചക്രവർത്തി പദവിയും) - ഇതാണ് രണ്ടു വാക്കുകള്. അലിഫ് അർത്ഥം അള്ളാഹു, ബെ അർത്ഥം രചന. ബാബയാണ് അലിഫ്, ബെയാണ് രാജ്യപദവി. നിങ്ങളിൽ ചിലർക്ക് രാജ്യപദവി ലഭിക്കുന്നു, ചിലർ പ്രജകളാകുന്നു. നിങ്ങള് കുട്ടികള് വരവ്-ചിലവിന്റെ കണക്കുകള് വെക്കേണ്ടതാണ്, മുഴുവന് ദിവസത്തിലും എത്ര സമയം ബാബയേയും എത്രസമയം സമ്പത്തിനേയും ഓർമ്മിച്ചു. ശ്രീമതം ബാബ തന്നെയാണ് നൽകുന്നത്. ആത്മാക്കളെ ബാബ പഠിപ്പിക്കുകയാണ്. മനുഷ്യർ ധനത്തിനുവേണ്ടി എത്രയാണ് തലയിട്ടുതല്പുന്നത്. ഈ ബ്രഹ്മാവിന്റെ പക്കല് എത്ര ധനമാണുണ്ടായിരുന്നത്. അള്ളാഹുവില് നിന്ന് രാജ്യപദവി ലഭിക്കുന്നു എന്ന് എപ്പോള് മനസ്സിലായോ, പിന്നെ ഈ ധനംകൊണ്ട് എന്തു ചെയ്യാനാണ്? എന്തുകൊണ്ട് എല്ലാം അള്ളാഹുവിനെ ഏല്പിച്ച് രാജ്യപദവി എടുത്തുകൂടാ. ബാബ ഇതിനെക്കുറിച്ച് ഒരു പാട്ടും രചിച്ചിരുന്നു അലിഫിന് അള്ളാഹുവിനെ ലഭിച്ചു ബെയ്ക്ക് ലഭിച്ചു രാജ്യപദവി. ആ സമയം ബുദ്ധിയിലുണ്ടായിരുന്നു എനിയ്ക്ക് ചതുർദ്ധ്യജ്യാരിയായ വിഷ്ണുവായി മാറണം, ഞാൻ ഈ ധനം എന്തു ചെയ്യാനാണ്. ബാബ ബുദ്ധിയുടെ പൂട്ട് തുറന്നു. ഈ (സാകാര) ബാബ ധനം സമ്പാദിക്കുന്നതില് വളരെ തിരക്കിലായിരുന്നു, രാജ്യ പദവി ലഭിക്കുന്നു എങ്കില് പിന്നെന്തിന് കഴുതയെപ്പോലെ പണിയെടുക്കണം. അതിനുശേഷം ബാബയ്ക്ക് പട്ടിണിയൊന്നും കിടക്കേണ്ടി വന്നിട്ടില്ല. ബാബയുടെ പക്കല് വരുന്നവർക്ക് - വളരെ നല്ല സംരക്ഷണം ലഭിക്കുന്നു. വീട്ടിലാണെങ്കില് പട്ടിണി കിടന്നേയ്ക്കും, ഇവിടെയാണെങ്കില് ആരാണോ ശ്രീമത പ്രകാരം നടക്കുന്നത്, അവർക്ക് ബാബയുടെ നല്ല സഹായം ലഭിക്കുന്നു. ബാബ പറയുകയാണ് സർവ്വർക്കും വഴി പറഞ്ഞുകൊടുക്കൂ, അതായത് ബാബയെ ഓർമ്മിയ്ക്കൂ, ചക്രത്തിന്റെ ജ്ഞാനത്തെ ഓർമ്മിയ്ക്കൂ, എങ്കില് നിങ്ങളുടെ തോണി സുരക്ഷിതമായി അക്കരച്ചേരും. തോണിക്കാരന് വന്നിരിക്കുകയാണ് തോണിയെ കരകയറ്റുന്നതിന്. അതുകൊണ്ടാണ് പാടുന്നത് പതിത-പാവനന്, തോണിക്കാരന് എന്നെല്ലാം, പക്ഷെ ആർക്കും തന്നെ അറിയുകയില്ല ആരെ ഓർമ്മിക്കണമെന്ന് എന്തുകൊണ്ടെന്നാല് സർവ്വവ്യാപി എന്നു പറഞ്ഞിരിക്കുകയാണ്. ഒരേയൊരു ശിവന്റെ ചിത്രത്തെ മാത്രമേ ഭഗവാന് എന്ന് പറയുകയുള്ളൂ. പിന്നെ എന്തിനാണ് ലക്ഷ്മീ-നാരായണന്, ബ്രഹ്മാ-വിഷ്ണു-ശങ്കരന്മാരെയെല്ലാം ഭഗവാന് എന്നു പറയുന്നത്? ഇവരെല്ലാവരും അച്ഛനായി മാറുകയാണെങ്കില് പിന്നെ ആര് സമ്പത്ത് നൽകും? സർവ്വവ്യാപിയെന്നു പറയുമ്പോള് കൊടുക്കുന്നവരുമില്ല, വാങ്ങിക്കുന്നവരുമില്ല. എഴുതി വെച്ചിട്ടുണ്ട്, ബ്രഹ്മാവിന്റെ സ്ഥാപന. മുകളില് ശിവന് നിലക്കുകയാണ്. ശിവബാബ ബ്രഹ്മാവിന്റെ ദേവതയാക്കി മാറ്റുകയാണെങ്കില് ബ്രഹ്മാവും ദേവതയായിമാറും. ഈ ജോലി ഒരേയൊരാളുടെ തന്നെയാണ്. അദ്ദേഹത്തിന്റെ തന്നെ മഹിമയാണ് ഓങ്കാരം, അകാലമൂർത്തി എന്നെല്ലാം. ആത്മാവ് അകാലമൂർത്തിയാണ്. അതിനെ കാലന് വിഴുങ്ങുന്നില്ല, ബാബയും അകാലമൂർത്തിയാണ്. എല്ലാവരുടേയും ശരീരം നശിക്കുന്നു. ആത്മാവിനെ കാലന് വിഴുങ്ങുന്നില്ല. സ്വർഗ്ഗത്തില് അകാല മരണങ്ങളുണ്ടാകുന്നേയില്ല. എനിക്ക് ഒരു ശരീരം വിട്ട് വേറെ എടുക്കണമെന്നു മനസ്സിലാക്കുന്നു. സ്വർഗ്ഗത്തിലാണെങ്കില് പുനർജന്മവും സ്വർഗ്ഗത്തില് തന്നെയായിരിക്കും. ഇവിടെ എല്ലാവരും നരക വാസികളാണ്. പറയുന്നു, ഇന്ന വ്യക്തി സ്വർഗ്ഗത്തില്പോയി, അപ്പോള് മൂന്നെ തീർച്ചയായും നരകത്തിലായിരുന്നു. ഇത്രയും എളുപ്പമായ കാര്യംകൂടി ആർക്കും മനസ്സിലാകുന്നില്ല. സന്യാസിയും

മനസ്സിലാക്കുന്നില്ല. അവർ പറയുന്നു, ജ്യോതി, ജ്യോതിയിൽ ലയിച്ചു. ഭാരതവാസി ഭക്തർ ഭാഗവാനെ ഓർമ്മിക്കുന്നു. ഗൃഹസ്ഥി - ഭക്തരാണ്, എന്തുകൊണ്ടെന്നാൽ ഭക്തി ഗൃഹസ്ഥത്തിലുള്ളവർക്കാണ്. സന്യാസിമാർ തത്വജ്ഞാനികളാണ്. കരുതുകയാണ് നാം തത്വത്തിനോട് യോഗം വെച്ച് തത്വത്തിൽ ലയിക്കും. അവർ ആത്മാവിനേയും വിനാശിയായാണ് കാണുന്നത്. അവർക്ക് സത്യം ഒരിക്കലും പറയാൻ കഴിയുകയില്ല. സത്യമാണ് പരമാത്മാവ്. നിങ്ങള്ക്കിപ്പോള് സത്യത്തിന്റെ കൂട്ടുകെട്ടുണ്ട്, ബാക്കിയെല്ലാം തന്നെ അസത്യമാണ്. കലിയുഗത്തിൽ സത്യം പറയുന്ന ഒരു മനുഷ്യനുമില്ല. രചയിതാവിനെയും രചനയേയും കുറിച്ച് ആരും സത്യം പറയുന്നില്ല. ബാബ പറയുകയാണ് ഞാൻ നിങ്ങള്ക്കിപ്പോള് എല്ലാ ശാസ്ത്രങ്ങളുടേയും സാരം പറഞ്ഞു തരുന്നു. മുഖ്യമായുള്ള ഗീതയിലും പരമാത്മാവിനു പകരം മനുഷ്യന്റെ പേരാണ് ഇട്ടിരിക്കുന്നത്. കൃഷ്ണൻ ഈ സമയം കറുത്തിരിക്കുകയാണ്. കൃഷ്ണന്റെയും മനുഷ്യർക്ക് മനസ്സിലാക്കുന്ന തരത്തിലുള്ള ചിത്രമുണ്ടാക്കണം. ഒരു ഭാഗത്ത് കറുത്ത ഷെയിഡും മറു ഭാഗത്ത് വെളുത്ത ഷെയിഡും കാണിക്കണം, പിന്നീട് പറഞ്ഞു മനസ്സിലാക്കിക്കൊടുക്കണം, കാമചിതയിലിരിക്കുക കാരണമാണ് കറുത്തിരിക്കുന്നത്. ജ്ഞാനചിതയിലിരിക്കുമ്പോള് വെളുത്തതായി മാറുന്നു. നിവൃത്തിമാർഗ്ഗത്തെയും പ്രവൃത്തിമാർഗ്ഗത്തെയും കാണിക്കണം. കലിയുഗം പിന്നീട് സ്വർണ്ണമയുഗമായി മാറുന്നു. സ്വർണ്ണമയുഗത്തിനുശേഷം വെള്ളിയുഗം, ചെമ്പ് യുഗം വരുന്നു. ആത്മാവ് പറയുകയാണ്, ഞാൻ ആദ്യം കാമചിതയിലായിരുന്നു, ഇപ്പോള് ജ്ഞാനചിതയിലിരിക്കുകയാണ്. നിങ്ങള് കൂട്ടികള്ക്കറിയാം നമ്മളിപ്പോള് പതിതരില് നിന്ന് പാവനമായി മാറിക്കൊണ്ടിരിക്കുകയാണ്. യോഗത്തിലിരുന്ന് നിങ്ങളെന്തെങ്കിലും വസ്തുക്കളുണ്ടാക്കുകയാണെങ്കില് അത് ഒരിക്കലും ചീത്തയാകുകയില്ല. ബുദ്ധി ബാബയിലിരിക്കുന്നതുകാരണം സഹായം ലഭിക്കുന്നു. എന്നാല് ഇത് എളുപ്പവുമല്ല. ബാബ (ബ്രഹ്മാബാബ) പറയുകയാണ് ഞാനും മറന്നുപോകുകയാണ്. വളരെ പ്രയാസമുള്ള കളിയാണ്, നല്ല അഭ്യാസം ആവശ്യമാണ്. സ്ഥിരമായ ഓർമ്മയുണ്ടാകുന്നില്ല. നടന്നും കറങ്ങിയും ഓർമ്മയിലിരിക്കുന്നതിന്റെ അഭ്യാസം ചെയ്യണം. കൂട്ടിക്കുമ്പോഴും ഓർമ്മയിലിരിക്കാൻ കഴിയും. ഓർമ്മയിലൂടെയാണ് ശക്തി ലഭിക്കുന്നത്. ശരിയായ യോഗം ആർക്കും ഈ സമയത്ത് അറിയുകയില്ല. ബാബകൂടാതെ മറ്റുള്ളവർ പഠിപ്പിക്കുന്ന യോഗമെല്ലാം തെറ്റാണ്. ഭഗവന് യോഗം പഠിപ്പിച്ചപ്പോള് സ്വർഗ്ഗമുണ്ടായി. മനുഷ്യർ യോഗം പഠിപ്പിച്ചപ്പോള് സ്വർഗ്ഗം നരകമായി മാറി. തലതിരിഞ്ഞ എന്തെങ്കിലും പ്രവർത്തി ചെയ്യുകയാണെങ്കില് ബുദ്ധി പൂട്ടിപ്പോകുന്നു. പിന്നെ 10 - 15 മിനിട്ട് പോലും യോഗത്തിലിരിക്കാൻ സാധിക്കില്ല. അല്ലെങ്കില് ഇത് വൃദ്ധകള്ക്കും, കുട്ടികള്ക്കും, അസുഖമുള്ളവർക്കുമെല്ലാം വളരെ എളുപ്പമാണ്. വളരെ നല്ല മിഠായിയാണ്. സംസാരശേഷിയില്ലാത്തവർക്കും ശ്രവണശേഷിയില്ലാത്തവർക്കും ആംഗ്യഭാഷകൊണ്ട് മനസ്സിലാക്കാൻ കഴിയുമല്ലോ. ബാബയെ ഓർമ്മിക്കുകയാണെങ്കില് സമ്പത്ത് ലഭിക്കും. ആരുവന്നാലും അവരോട് പറയൂ, ഞാൻ നിങ്ങള്ക്ക് വഴി പറഞ്ഞുതാരാം, പരിധിയില്ലാത്ത സ്വർഗ്ഗത്തിന്റെ രചയിതാവായ ബാബയില് നിന്ന് എങ്ങിനെ സ്വർഗ്ഗത്തിന്റെ സമ്പത്തെടുക്കാമെന്ന്. ചെറിയ ചെറിയ നോട്ടീസുകള് വിതരണം ചെയ്തുകൊണ്ടിരിക്കണം. ഹൃദയത്തില് വളരെ ഉത്സാഹമുണ്ടായിരിക്കണം. ഏതു ധർമ്മത്തില്പെട്ടവർ വന്നാലും ഇങ്ങിനെ പറഞ്ഞുകൊടുക്കണം. ബാബ പറയുകയാണ് ഈ ദേഹത്തിന്റെ എല്ലാ ധർമ്മങ്ങളും മറക്കൂ. എന്നെ ഓർമ്മിക്കുകയാണെങ്കില് വികർമ്മവിനാശം നടക്കും. നിങ്ങള് എന്റെ പക്കല് എത്തിച്ചേരും. ഏറ്റവും ഒന്നാമതായി ഈ നിശ്ചയം മുണ്ടായിരിക്കണം, എന്നിട്ടേ മുന്നോട്ട് പോകാവൂ. സ്വയം ആത്മാവണെന്ന് മനസ്സിലാക്കി ബാബയെ ഓർമ്മിക്കൂ. ഇതാണ് ഒന്നാമത്തെ കാര്യം. കേവലം രണ്ടു വാക്കുകള് മാത്രമേയുള്ളൂ, അലിഫും ബേയും, ബാബയും സമ്പത്തും. നല്ലത്. വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങള്ക്ക് മാതാവും പിതാവുംമായ ബാപ്ദാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികള്ക്ക് നമസ്കാരം.

ധാരണയ്ക്കുള്ള മുഖ്യ സാരം:-

1. തന്റെ സർവ്വതും ബാബയെ ഏല്പിച്ച് സമ്പത്തെടുക്കണം. ബാബയേയും സമ്പത്തിനേയും എത്ര സമയം ഓർക്കുന്നു എന്നതിന്റെ കണക്കു വെക്കണം.
2. തലതിരിഞ്ഞ യാതൊരു പ്രവൃത്തിയും ചെയ്യരുത്. മുറിയാത്ത ഓർമ്മയിലിരിക്കുന്നതിന്റെ അഭ്യാസം ചെയ്യണം.

വരദാനം :- ബാബയുടെ കൂട്ടുകെട്ടിന്റെ അനുഭവം ചെയ്ത് പരിശ്രമത്തെ പ്രേമത്തില് പരിവർത്തനം ചെയ്യുന്നവരായ പരമാത്മാ സ്നേഹിയായി ഭവിക്കട്ടെ!

ബാപ്ദാദ കുട്ടികളെ തന്റെ സ്നേഹത്തിന്റെയും സഹയോഗത്തിന്റെയും മടിത്തട്ടിലിരുത്തി ലക്ഷ്യത്തിലെത്തിച്ചുകൊണ്ടിരിക്കുകയാണ്. നിങ്ങള് കുട്ടികള് കേവലം പരമാത്മാ സ്നേഹികളായി മാറി മടിത്തട്ടിലിരിക്കൂ എങ്കില് പരിശ്രമം പ്രേമത്തില് പരിവർത്തനപ്പെടും. സ്നേഹത്തില് മുഴുകിയിരുന്ന് ഓരോ കാര്യവും ചെയ്യൂ. ബാപ്ദാദ സദാ സർവ്വ സംബന്ധസഹിതം നിങ്ങളുടെയടുത്തുണ്ട്. സേവനത്തിലും കൂടെയുണ്ട് സ്ഥിതിയിലും കൂടെയുണ്ട്. സർവ്വ സംബന്ധങ്ങളോടെ കൂടെയിരിക്കുന്നതിന്റെ ഓഫർ ചെയ്യുകയാണ്,

താങ്കള് കേവലം പരമാത്മാ സ്നേഹിയായി മാറൂ, ഏതുപോലെ സമയം അതേപോലെ സംബന്ധത്തിലിരിക്കൂ എങ്കില് തനിയെയാണെന്നുള്ള അനുഭവമുണ്ടാകുകയില്ല.

സ്റ്റോഗന് :- സ്വ - ഉന്നതിയും സേവനത്തിന്റെ സന്തുലനതയും തന്നെയാണ് സഫലതയുടെ ഉപായം.